

DEĊIŻJONI TAL-KUNSILL (UE) 2016/1859**tat-13 ta' Ottubru 2016****dwar Summit Soċjali Tripartitiku ghat-Tkabir u l-Impjiegi u li thassar id-Deciżjoni 2003/174/KE**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 352 tiegħu,

Wara li kkunsidra l-proposta tal-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidra l-kunsens tal-Parlament Ewropew,

Filwaqt li jaġixxi skont procedura leġislattiva speċjali,

Billi:

- (1) L-Artikolu 3 tat-Trattat dwar l-Unjoni Ewropea (TUE) jistipula li wiehed mill-ghanijiet tal-Unjoni hija l-hidma lejn ekonomija tas-suq soċjali li tkun kompetittiva ferm, bil-mira li jkun hemm impjeg shih u progress soċjali
- (2) Meta tkun qiegħda tiddefinixxi u timplimenta l-politiki u l-attivitajiet tagħha, l-Unjoni trid tqis id-dimensjoni soċjali tagħhom, b'mod partikolari r-rekwiżiti marbuta mal-promozzjoni ta' livell għoli ta' impjiegi, mal-garanzija ta' protezzjoni soċjali xierqa, mal-ġlieda kontra l-esklużjoni soċjali, u ma' livell għoli ta' edukazzjoni, taħriġ u protezzjoni tas-saħħa tal-bniedem, f'konformità mal-Artikolu 9 tat-Trattat dwar il-Funzjonament tal-Unjoni Ewropea (TFUE).
- (3) L-Unjoni tirrikonoxxi u tippromwovi r-rwol tas-shab soċjali fil-livell tagħha, u tiffacilita d-djalogu bejniethom filwaqt li tirrispetta l-awtonomija tagħhom, f'konformità mal-Artikolu 152 tat-TFUE. Għall-finijiet ta' konferenzzjoni ta' grad għoli mas-shab soċjali Ewropej dwar l-istrategġija ġenerali stabbilita mill-Kunsill Ewropew ta' Lisbona tat-23 u l-24 ta' Marzu 2000, permezz tad-Deciżjoni tal-Kunsill 2003/174/KE ⁽¹⁾ twaqqaf Summit Soċjali Tripartitiku ghat-Tkabir u l-Impjiegi (is-"Summit"). Is-Summit issa gie rikonoxxut fl-Artikolu 152 tat-TFUE bhala komponent integrali tad-djalogu soċjali fil-livell tal-Unjoni.
- (4) L-Unjoni u l-Istati Membri tagħha huma impenjati li jikkooperaw fi hdan il-qafas tal-istrategġija Ewropea 2020, li hija strategġija integrata mahsuba biex tagħti spinta lill-potenzjal tal-Unjoni ghat-tkabir u għall-impjiegi matul il-perjodu 2010-2020 (l-"istrategġija Ewropa 2020"). L-istrategġija Ewropea 2020 qed timmira biex iżżid il-koordinazzjoni bejn politiki nazzjonali u politiki Ewropej. Addizzjonalment, l-Unjoni rrikonoxxiet il-htieġa li ssahħah is-sjeda u l-involviment tas-shab soċjali f'dik l-istrategġija biex dan jippermetti lis-shab soċjali jikkontribwixxu attivament għall-implimentazzjoni tal-oġettivi ta' dik l-istrategġija.
- (5) Ir-Regolament (UE) Nru 1175/2011 tal-Parlament Ewropew u tal-Kunsill ⁽²⁾ jenfasizza li s-shab soċjali għandhom ikunu involuti fi hdan il-qafas tas-Simestru Ewropew, fil-kwistjonijiet ta' politika ewlenija, fejn rilevanti, f'konformità mad-dispożizzjonijiet tat-TFUE u l-arrangamenti legali u politici nazzjonali.
- (6) Fil-konkluzjonijiet tiegħu tat-28 ta' Gunju 2013, il-Kunsill Ewropew innota li d-dimensjoni soċjali tal-Unjoni Ekonomika u Monetarja għandha tiġi msahħa, u f'dan il-kuntest enfasizza r-rwol ewleni tas-shab soċjali u tad-djalogu soċjali. Għaldaqstant, il-Kummissjoni fil-Komunikazzjoni tagħha tat-2 ta' Ottubru 2013 intitolata "Tishih tad-dimensjoni soċjali tal-Unjoni Ekonomika u Monetarja", indirizzat il-kwistjoni li jiġi promoss id-djalogu soċjali fil-livell nazzjonali u fil-livell tal-Unjoni u habbret proposta biex issir reviżjoni tad-Deciżjoni 2003/174/KE b'referenza għas-Summit bhala opportunità biex jiġu involuti s-shab soċjali fil-proċess tas-Simestru Ewropew.

⁽¹⁾ Deciżjoni tal-Kunsill 2003/174/KE tas-6 ta' Marzu 2003 li tistabbilixxi Summit Tripartit Soċjali għall-Iżvilupp u x-Xogħol (ĠU L 70, 14.3.2003, p. 31).

⁽²⁾ Regolament (UE) Nru 1175/2011 tal-Parlament Ewropew u tal-Kunsill tas-16 ta' Novembru 2011 li jemenda r-Regolament tal-Kunsill (KE) Nru 1466/97 dwar it-tishih tas-sorveljanza ta' pożizzjonijiet tal-budget u s-sorveljanza u l-koordinazzjoni ta' politika ekonomika (ĠU L 306, 23.11.2011, p. 12).

- (7) Mit-twaqqif tiegħu taht id-Deciżjoni 2003/174/KE, is-Summit lahaq l-għan ewlieni tiegħu li jippermetti konċertazzjoni ta' livell għoli. Huwa kkontribwixxa b'mod pożittiv għall-iżvilupp tad-djalogu soċjali f'livell tal-Unjoni taht l-Istrateġija ta' Lisbona matul il-perjodu 2000-2010, u taht l-istrateġija Ewropa 2020.
- (8) Fid-Dikjarazzjoni kongunta tagħhom dwar l-Involviment tas-Shab Soċjali fil-Governanza Ekonomika Ewropea tal-24 ta' Ottubru 2013, iffirmit mill-Konfederazzjoni Ewropea tat-Trade Unions (KETU) min-naħa tal-haddiema, u l-Konfederazzjoni tan-Negożji Ewropej (BUSINESSEUROPE), iċ-Ċentru Ewropew ta' Intrapriżi b'Partecipazzjoni Pubblika u ta' Intrapriżi ta' Interess Ekonomiku Ġenerali (CEEP) u l-Assoċjazzjoni Ewropea tal-Artiġjanat u tal-Intrapriżi Żgħar u Medji (UEAPME) min-naħa ta' min iħaddem, is-Shab Soċjali Ewropej se jgħal proċess koerenti ta' konsultazzjoni mas-shab soċjali fil-kuntest tas-Semestru Ewropew, u kkonfermaw l-appoġġ tagħhom għas-Summit.
- (9) Il-kompiti u s-shubija tas-Summit għandhom jiġu addattati biex iqisu t-tibdiliet istituzzjonali introdotti mit-Trattat ta' Lisbona, b'mod partikolari l-holqien tal-funzjoni ta' President tal-Kunsill Ewropew, kif stipulat fl-Artikolu 15 tat-TUE.
- (10) Din id-Deciżjoni hija mingħajr preġudizzju għall-organizzazzjoni u t-tħaddim tas-sistemi nazzjonali ta' relazzjonijiet industrijali u djalogu soċjali.
- (11) It-TUE ma jipprovdi, għall-adozzjoni ta' din id-Deciżjoni, setgħat għajr dawk taht l-Artikolu 352 tat-TUE.
- (12) Id-Deciżjoni 2003/174/KE għandha għalhekk tithassar,

ADOPTA DIN ID-DECIŻJONI:

Artikolu 1

Kompitu

Il-kompitu tas-Summit Soċjali Tripartitiku għat-Tkabir u l-Impjeggi, f'konformità mat-TFUE u t-TUE u b'attenzjoni dovuta għas-setgħat tal-istituzzjonijiet u l-korpi tal-Unjoni, għandu jkun li jiżgura li jkun hemm konċertazzjoni kontinwa bejn il-Kunsill Ewropew, il-Kunsill, il-Kummissjoni u s-shab soċjali. Is-Summit għandu jippermetti lis-shab soċjali fil-livell Ewropew li jkkontribwixxu, fil-kuntest tad-djalogu soċjali tagħhom, għall-komponenti diversi tal-istrateġija tal-Unjoni għat-tkabir u l-impjeggi. Huwa għandu jgħin jiffacilita s-sinerġiji bejn l-azzjonijiet tal-Kunsill Ewropew, il-Kunsill, il-Kummissjoni u s-shab soċjali bil-għan tal-promozzjoni tat-tkabir, livell għoli ta' impjeggi, il-garanzija ta' protezzjoni soċjali xierqa, il-ġlieda kontra l-eskluzjoni soċjali u livell għoli ta' edukazzjoni, taħriġ u protezzjoni tas-saħħa tal-bniedem. Għal dak il-għan, għandu jibbaża fuq ix-xogħol tal-bidu u d-diskussjonijiet bejn il-Kunsill, il-Kummissjoni u s-shab soċjali fil-forums differenti ta' konċertazzjoni dwar materji ekonomiċi, soċjali u ta' impjeggi.

Artikolu 2

Shubija

1. Is-Summit għandu jikkonsisti mill-Presidenti tal-Kunsill Ewropew u l-Kummissjoni, u, rappreżentati fl-ogħla livell, il-Presidenza attwali tal-Kunsill, iż-żewġ presidenzi sussegwenti tal-Kunsill u s-shab soċjali. Il-Ministri mit-tliet Presidenzi tal-Kunsill u l-Kummissarju responsabbli mill-impjeggi u l-affarijiet soċjali għandhom jiehdu sehem ukoll fis-Summit. Skont l-aġenda, Ministri oħrajn mit-tliet Presidenzi tal-Kunsill u Kummissarji oħrajn jistgħu wkoll jiġu mistiedna biex jiehdu sehem fis-Summit.

2. Ir-rappreżentanti tas-shab soċjali għandhom jiġu maqsumin f'żewġ delegazzjonijiet indaqs, waħda b'10 rappreżentanti tal-haddiema fiha u l-oħra b'10 rappreżentanti ta' min iħaddem fiha, b'kont mehud tal-htieġa li tkun żgurata partecipazzjoni bilanċjata bejn l-irġiel u n-nisa.

3. Iż-żewġ delegazzjonijiet għandhom jikkonsistu minn rappreżentanti tal-organizzazzjonijiet transindustrijali Ewropej, jew li jirrappreżentaw l-interessi ġenerali jew l-interessi aktar speċifiċi tal-persunal ta' superviżjoni u maniġerjali u ta' intrapriżi żgħar u ta' daqs medju fil-livell Ewropew.

Il-koordinazzjoni teknika għandha tingħata lid-delegazzjoni tal-haddiema mill-Konfederazzjoni Ewropea tat-Trade Unions (KETU) u lid-delegazzjoni ta' min ihaddem mill-Konfederazzjoni tan-Negożji Ewropej (BUSINESSEUROPE). Il-KETU u l-BUSINESSEUROPE għandhom jiżguraw li l-fehmiet espressi mill-organizzazzjonijiet speċifiċi u settorjali jkunu meqjusa bis-siġħ fil-kontributi tagħhom u għandhom, fejn xieraq, jinkludu r-rappreżentanti ta' whud minn daww l-organizzazzjonijiet fid-delegazzjonijiet tagħhom.

Artikolu 3

Thejjija

1. L-aġenda tas-Summit għandha tkun iddeterminata b'mod kongunt mill-Kunsill, mill-Kummissjoni u mill-organizzazzjonijiet transindustrijali li jirrappreżentaw lill-haddiema u lil min ihaddem li jkunu qed jiehdu sehem fix-xogħol tas-Summit. Għal dan il-ghan, għandhom isiru għadd ta' laqgħat preparatorji bejn il-Kunsill, il-Kummissjoni, il-KETU u l-BUSINESSEUROPE.
2. Il-materji fuq l-aġenda għandhom ikunu diskussi mil-laqgħa tal-Kunsill fil-konfigurazzjoni tiegħu ta' Impjiegi, Politika Soċjali, Saħħa u Affarijiet tal-Konsumatur skont kif xieraq mill-kontribuzzjoni tal-korpi preparatorji tiegħu.
3. Il-Kummissjoni għandha tipprovdi appoġġ ta' segretarjat lis-Summit. Is-segretarjat għandu jiżgura b'mod partikolari li d-dokumenti jitqassmu f'hin propizju. Għall-finijiet ta' thejjija u l-organizzar ta' laqgħat, is-segretarjat tas-Summit għandu jistabbilixxi l-kuntatti xierqa mal-KETU u l-BUSINESSEUROPE, li t-tnejn għandhom ikunu responsabbli mill-koordinazzjoni tad-delegazzjonijiet rispettivi tagħhom.

Artikolu 4

Operat

1. Is-Summit għandu jiltaqa' mill-inqas darbtejn fis-sena. Il-laqgħat għandhom isiru qabel is-seduti rispettivi tar-rebbiegha u tal-harifa tal-Kunsill Ewropew.
2. Is-Summit għandu jkun presedut b'mod kongunt mill-President tal-Kunsill Ewropew u l-President tal-Kummissjoni, bil-partecipazzjoni tal-Presidenza attwali tal-Kunsill.
3. Il-laqgħat tas-Summit għandhom jissejhu mill-presidenti kongunti fuq inizjattiva tagħhom stess, b'konsultazzjoni mas-shab soċjali.
4. Il-President tal-Kunsill Ewropew għandu jirrapporta lill-Kunsill Ewropew dwar id-diskussjonijiet u l-eżiti tas-Summit.

Artikolu 5

Informazzjoni

Il-presidenti kongunti għandhom ihejju sommarju tad-diskussjonijiet tas-Summit biex jinfurmaw lill-konfigurazzjonijiet rilevanti tal-Kunsill, lill-Parlament Ewropew u lill-pubbliku ġenerali.

Artikolu 6

Thassir

Id-Deciżjoni 2003/174/KE hija b'dan imħassra b'effett mill-21 ta' Ottubru 2016.

*Artikolu 7***Dhul fis-sehh**

Din id-Deciżjoni ghandha tidhol fis-sehh fil-jum wara dak tal-pubblikazzjoni taghha f'*Il-Ġurnal Uffiċjali tal-Unjoni Ewropea*.

Magħmul fil-Lussemburgu, it-13 ta' Ottubru 2016.

Għall-Kunsill

Il-President

J. RICHTER
